

**Summary of Friday Sermon Huzur-e-Anwar 28.03.2016 (Telugu)**

**మార్చి 23వ రోజు అహ్మదియ్య జమాఅత్ లో ఎంతో ముఖ్యమైన రోజు. ముహమ్మదీయ సమాజము లేదా ఆహజ్రత్ సల్లల్లాహు అలైహి వసల్లంతో చేసిన వాగ్దానమును అల్లాహ్ పూర్తి చేసెను. ఆహజ్రత్ సల్లల్లాహు అలైహి వసల్లం భవిష్యవాణి పూర్తయ్యెను. తద్వారా ఇస్లాం ద్వితీయ ప్రచారము ప్రారంభమయ్యెను.**

**హజ్రత్ అఖీరుల్ ముఖిద్దీన్ ఖలీఫతుల్ మసీహిల్ ఖామిస్ అయ్యుద్దహుల్లాహు తాలా బన్ సైహిల్ అజీజ్ 25.03.2016  
శేదీన్ మస్జిద్ బైతుల్ ఫుతుూహ్ - లండన్ లో ప్రసంగించిన ఖుత్బా జమా సారాంశము**

తషహుద్, తఅవ్వజ్, తస్మీయ, సూర ఫాతిహా పఠనానంతరం హుజూరె అన్వర్ అయ్యుద్దహుల్లాహు తఆలా బిన సైహిల్ అజీజ్ ఇట్లు ప్రసంగించిరి.

రెండు రోజుల క్రితం 23 మార్చి యుండెను. ఈ రోజు అహ్మదియ్య జమాఅత్ లో ఎంతో ముఖ్యమైన రోజు. ముహమ్మదీయ సమాజము లేదా ఆహజ్రత్ సల్లల్లాహు అలైహి వసల్లంతో చేసిన వాగ్దానమును అల్లాహ్ తఆలా పూర్తి చేసెను. ఇలా ఆహజ్రత్ సల్లల్లాహు అలైహి వసల్లం భవిష్యవాణి పూర్తయ్యెను. తద్వారా ఇస్లాం ద్వితీయ ప్రచారము ప్రారంభమయ్యెను. అల్లాహ్ తఆలా ఈ రోజు హజ్రత్ మిర్జా గులాం అహ్మద్ ఖాదియానీ అలైహిస్సలాంను మసీహ్ మౌవూద్, మస్జి మాహూద్ గా ప్రకటించగలవని అనుమతిచ్చెను. దైవ ఏకత్వమును ప్రపంచములో స్థాపించుటకు నిదర్శనములు, సాక్ష్యములు ఇవ్వవలసి యుండెను. ఇంకా ఇస్లాం మత ఆధిక్యతను, ఇతర సర్వ మతాలకు ధీటుగా సంపూర్ణ, పరిపూర్ణ ధర్మముగా నిరూపించివలసి యుండెను. అల్లాహ్ తఆలా చివరి సందేశహరులైన హజ్రత్ ముహమ్మద్ రసూలుల్లాహ్ సల్లల్లాహు అలైహి వసల్లం ప్రేమను హృదయములో నింపవలసి యుండెను. మసీహ్ మౌవూద్ సంస్థలో గల మనము ఎంతో అదృష్టవంతులము. హజ్రత్ మసీహ్ మౌవూద్ అలైహిస్సలాంను నమ్ముట ఒక వైపు ఆనందము, కృతజ్ఞతకు కారణము కాగా మరో వైపు బాధ్యతలు కూడ గలవని మనము గుర్తుంచుకోవలెను. కనుక మనము ఆయా బాధ్యతలను గుర్తించుటకు, వాటిని నిర్వర్తించుటకు కూడ శ్రద్ధ చూపవలసిన అవసరమున్నది. మన బాధ్యతలేమిటి ? హజ్రత్ మసీహ్ మౌవూద్ (అ) ఏ ఏ కార్యముల కొరకు అవతరించిరో వాటిని ముందుకు కొనసాగించుటయే మన బాధ్యతలు. అప్పుడు హజ్రత్ మసీహ్ మౌవూద్ అలైహిస్సలాంను విశ్వసించి క్రొత్త భూమి, క్రొత్త ఆకాశమును నిర్మించువారిలో మనము పరిగణింపబడుదుము. ఆ బాధ్యతలను అర్థము చేసుకొనుటకు అనగా వారి అవతరణ ఉద్దేశములేమిటి? వాటిని మనము ఎంత వరకు అర్థము చేసుకున్నాము, ఎలా అవలంబించుచున్నాము, వాటిని ముందుకు నడిపించుటకు ఏ పాత్ర పోషించినాము, లేదా పోషించుచున్నామో తెలుసుకొనుటకు మనము హజ్రత్ మసీహ్ మౌవూద్ (అ) వైపే చూడవలెను. హజ్రత్ మసీహ్ మౌవూద్ (అ) ఒక చోట ఇట్లనిరి. నన్ను దేవుడు ఎందుకు పంపినాడనగా దేవుడు, దేవుని సృష్టి మధ్య ఏర్పడిన అంతరమును దూరము చేసి ప్రేమ, ఆప్యాయత బంధమును మరల స్థాపింతును. రెండవ విషయము ఏమనగా సత్యమును బహిర్గతపరచి ధార్మిక యుద్ధములను అంతము చేసి శాంతికి పునాదులు వేయుదును. మరొకటేమనగా ప్రపంచ దృష్టిలో కనుమరుగైన మత సత్యములను బహిర్గతపరచుదును. నాలుగవ విషయమేమనగా మానసిక అంధకారముల క్రింద నలిగిపోయిన ఆధ్యాత్మికత ఉదాహరణను చూపెదను. దేవుని శక్తులు మానవునిలో ప్రవేశించి ప్రార్థన ద్వారా ప్రత్యక్షమగు వాటిని కేవలం మాటలతో కాక ఆచరణలో తెలిపెదను. అన్నిటి కంటే మించిన విషయమేమనగా అన్యారాధనతో కలుషితము కాని స్వచ్ఛమైన, ప్రకాశించు దైవ ఏకత్వము శాశ్వత మొక్కను మరల జాతిలో నాటెదను. ఇదంతా నా శక్తితో కాక భూమ్యాకాశానికి అధినేత అయిన దేవుని శక్తితో సంభవించును.

ఈ పంక్తిలో ఈ కాలమునకు అవసరమున్న ఏడు ప్రాథమిక, ముఖ్య విషయములు తెలుపబడెను. వాటిని సారాంశముగా ఈ పక్తిలో హజ్రత్ మసీహ్ మౌవూద్ (అ) తెలిపిరి. నన్ను ఈ కార్యము కొరకు అల్లాహ్ తఆలా పంపినాడని వారన్నప్పుడు వారిని నమ్మినవారు ఆ విషయములను తమలో పుట్టించుకొని ఇస్లాం అందమైన, సజీవ ధర్మమని ప్రపంచానికి చూపవలెనని దీని అర్థము. అన్నిటి కంటే మొట్ట మొదటి మన కర్తవ్యమేమనగా అల్లాహ్ తఆలాతో సంబంధము ఏర్పరచుకొని దానిని దృఢపరచవలెను. అల్లాహ్ తఆలా, అతని ప్రవక్త, అతని ధర్మముతో సంబంధము, ప్రేమ, వినమ్రతలో ముందుకు వెల్లవలెను. మసీహ్ మౌవూద్ (అ) అవతరించగానే ధార్మిక యుద్ధములు అంతమైనవని ప్రపంచానికి చాటిచెప్పుము. ఇదొక ఉద్దేశము. ప్రపంచాన్ని ఒక్క జాతిగా మార్చుటకు ఆహజ్రత్ సల్లల్లాహు అలైహి వసల్లం నిజమైన దాసున్ని

అల్లాహ్ తఆలా సర్వ సందేశహారుల రూపంలో పంపెను. వారి లక్ష్యము ప్రకారము ఇస్లాం అందమైన బోధన, దాని సత్యమును మనము ప్రపంచానికి స్పష్టము చేయవలెను. ఇందుకు మనము మన కర్మలను ఉదాహరణగా చూపవలెను. ఆధ్యాత్మికతలో ముందడుగు వేయు ఆదర్శములను మనము స్థాపించవలెను. తమ మానసిక కోరికలను దూరము చేయవలెను. తన విధేయులైన దాసుల, తాను ఎన్నుకొనిన వారి దుఆలను గతములో విని, సమాధానమిచ్చినట్లే నేడు కూడ దేవుడు విని సమాధానమిచ్చునని ప్రపంచానికి చూపించవలసిన అవసరమున్నది. తన స్వచ్ఛమైన దాసుల హృదయములను తృప్తిపరచును. దేవుడు ఒక్కడే, ప్రతి వస్తువు నాశనమగును, అంతమగును, కేవలం అతని ఉనికి మాత్రమే ఆది నుండి యున్నది, సదా యుండునని మనము ప్రపంచానికి చెప్పవలెను. 23 మార్చి దినోత్సవము మనము జరుపుకుంటున్నప్పుడు హజ్రత్ మసీహ్ మౌవూద్ (అ) ప్రపంచములో ఏ విషయములను ఏర్పాటు చేయుటకు వచ్చిరో ఆ విషయములను మనము మనలో పుట్టించుకున్నామా లేదా ఆ విషయమును తమలో ఏర్పరచుకొనుటకు ప్రయత్నించుచున్నామా లేదా అని కూడ సమీక్షించుకోవలెను. అనేక చోట్ల హజ్రత్ మసీహ్ మౌవూద్ అలైహిస్సలాతు వస్సలాం తమ అవతరణ ఉద్దేశమును అనేక చోట్ల తెలిపినారు. వారి కొన్ని పంక్తులను ప్రవేశపెట్టెదను. ఒక సందర్భమున వారిట్లనిరి. ఇప్పుడున్న సర్వ ధర్మములలో దేవుని ఇష్టము ప్రకారమున్న, పవిత్ర ఖుర్ఆన్ పరిచయం చేసిన ధర్మమే నిజమైనది. స్వర్గములో ప్రవేశించుటకు లా ఇలాహ ఇల్లాహు ముహమ్మదుర్రసూలుల్లాహ్ ద్వారము మాత్రమే గలదు.

మరో సందర్భమున ఇట్లనిరి. నా అవతరణ ముఖ్య, ప్రాథమిక ఉద్దేశమేమిటో హృదయపూర్వకముగా వినుము. ఇస్లాం పునరుజ్జీవము, ధృవీకరణ నా అవతరణ ఉద్దేశము. క్రొత్త శాసనము నేర్పుటకు, క్రొత్త ఆదేశములిచ్చుటకు లేదా నూతన గ్రంథము అవతరించుటకు నేను వచ్చినానని భావించకూడదు. కానేకాదు. ఎవరైన ఇలా ఆలోచించినచో నా దృష్టిలో అతడు పరమ దుర్మార్గుడు, ధర్మ భ్రష్టుడు. అచహజ్రత్ సల్లల్లాహు అలైహి వసల్లంపై శాసనం, ప్రవక్తృత్వము అంతమైనది. ఇప్పుడు ఎలాంటి శాసనము రాలేదు. పవిత్ర ఖుర్ఆన్ సర్వోన్నత గ్రంథము. ఇందులో ఇప్పుడిక ఒక్క ఒక్క లేదా బిందువు తగ్గించే, చేర్చే అవకాశము లేదు. అచహజ్రత్ సల్లల్లాహు అలైహి వసల్లం శుభములు ప్రయోజనములు, పవిత్ర ఖుర్ఆన్ బోధన, మార్గదర్శన ఫలములు అంతము కాలేదనే విషయము సత్యము. అవి ప్రతి కాలములో తాజా తాజాగానున్నవి. ఆయా ప్రయోజనములు, శుభముల నిరూపణ కొరకు నన్ను నిలిపెను. మరో సందర్భమున మసీహ్ మౌవూద్ ఉద్దేశములను ప్రస్తావించుచూ వారిట్లనిరి. నా అవతరణ ఉద్దేశములు రెండే. ముస్లిములలో నిజమైన నిష్ఠాపరత, పవిత్రత ఏర్పడుట. అల్లాహ్ దృష్టిలో నిజమైన ముస్లిములు అగుట. క్రైస్తవుల సిలువ అపజయము, వారి కృత్రిమ దేవున్ని కనిపించకుండా చేయుట. ప్రపంచము అతన్ని పూర్తిగా మర్చిపోయి ఏకేశ్వరుని ప్రార్థన అగుట. నా ఈ ఉద్దేశములను చూచి వీరు నన్ను వ్యతిరేకించుచున్నారు. గుర్తుంచుకొనుము ! నా సంస్థ పూర్తిగా సుద్ధ వ్యాపారమైనచో ఇది నామ రూపములు లేకుండ పోవును. కాని దేవుని వైపున అయినచో నిశ్చయముగా ఇది అతని వైపునదే. ప్రపంచమంతయు దీనిని వ్యతిరేకించినను ఇది పెరుగును, వ్యాపించును, దేవదూతలు దీనిని రక్షింతురు. (ఇన్నాఅల్లాహ్) ఒక వేళ ఒక్కవ్యక్తి కూడ నాతో లేనిచో, ఎవ్వరు సహకరించకున్నను ఈ సంస్థ సఫలమగునని నేను నమ్ముచున్నాను. నేడు 127 సం॥ల తర్వాత కూడ అల్లాహ్ సహాయములు వారి వెంట యున్నాయి, ఈ సంస్థ అల్లాహ్ కృపానుసారము ప్రగతి చెందుచున్నట్లు మనము చూచుచున్నాము. కనుక మన స్థితులలో పవిత్ర మార్పు కల్పించుకొని హజ్రత్ మసీహ్ మౌవూద్ (అ) ఉద్దేశములను నెరవేర్చుటలో తమనుతాము సహాయకులుగా చేసుకొనుట మన కర్తవ్యము. వారి అవతరణ ఉద్దేశముతో లభించవలసిన శుభములో భాగము పొందవలెను. లేనిచో వారు చెప్పినట్లు మనలోని ఎవరి అవసరము కూడ లేదు. అల్లాహ్ తఆలా స్వయముగా దేవదూతల ద్వారా వారికి సహకరించి వారి సంస్థకు ప్రగతి అందించవచ్చును, అందించును.

మరోక చోట తమ అవతరణ ఉద్దేశమును ప్రస్తావించుచు వారిట్లనిరి. గుప్త నిధులను ప్రపంచముపై బహిర్గత పరుచుటకు, ప్రకాశించుచున్న వజ్రములపై వేయబడిన విమర్శల బురద నుండి వాటిని పరిశుభ్రము చేయుటకు దేవుడు నన్ను పంపెను. ఇప్పుడు పవిత్ర ఖుర్ఆన్ గౌరవమును ప్రతి దుష్ట శత్రువు విమర్శ మరకతో పవిత్రము, పరిశుభ్రము చేయుటకు దేవుని ప్రకోపము ఉద్దేశములో ఉన్నది. ఇటువంటి స్థితిలో వ్యతిరేకులు కలముతో మాపై దాడి చేయదలచిరి, చేయుచున్నారు. మనము వారితో జగడమాడుటకు సిద్ధమగుట ఎంతో అవివేకము. ఎవరైనా ఇటువంటి స్థితిలో ఇస్లాం నామమున యుద్ధ పద్ధతిలో సమాధానమిచ్చుటకు సిద్ధమైనచో, అతడు ఇస్లాంను అపనిందకు గురిచేయుచున్నాడని నేను మీకు స్పష్టముగా తెలుపుచున్నాను. అనవసరముగా, నిరర్థకముగా ఖర్చుము లేవుట ఇస్లాం ఉద్దేశము ఎన్నడు లేకుండెను. కనుక మొట్టమొదట తమ హృదయము, మెదడుతో పని తీసుకోవలసిన అవసరమున్నది. తమ మనసులను శుద్ధపరచుకొని, సత్యము, భక్తితో దేవుని సహాయము, విజయము ఆశించుము. ఇది దేవుని మారని చట్టము, గట్టి సూత్రము. ముస్లిములు కేవలము నోటి మాటలతో పోటిలో సఫలము, విజయము పొందదలచిరి. ఇది సాధ్యము కాదు. కేవలం మాటలు,

పదములను అల్లాహ్ ఇష్టపడడు. నిజమైన భక్తిని అతడు కోరును, స్వచ్ఛమైన పవిత్రతను ఇష్టపడును. అందుకే ఇట్లనెను (అన్నహ్ 129) **إِنَّ اللَّهَ يَكْرَهُ الْمُنْفَرِينَ**. ఇది నిష్ఠాపరత. దీనిని మనలో కల్పించుకొని ఇస్లాం అందమైన బోధనను ప్రపంచానికి తెలుపవలెను. ఇస్లాం వ్యాపించుటకు నిష్ఠాపరత అనివార్యమని ముస్లిములకు కూడ చెప్పవలెను. కనుక క్రూరము, హింసలో పెరిగే బదులు భక్తి కలిగించుకొనుము, భక్తిలో ముందడుగు వేయుము. ఇస్లాం నామముపై జరుగుచున్న ఈ దాడులు ఇస్లాంనకు సహకరించక అపనిందకు కారణమగును. అమాయకుల హత్య అల్లాహ్ అసంతృప్తికి కారణమగుచున్నది.

కొద్ది రోజుల క్రితం బెర్లియంలో అమాయకులు హతమార్చబడిరి. ఈ ఉగ్రవాదము వలన డజనుల కొద్ది అమాయకులు హతమైరి. వందలాది మంది క్షతగాత్రులైరి. వీరెన్నడు దేవుని ప్రీతిని పొందలేరు. ఈ కాలములో యుద్ధము నిషేధమని హజ్రత్ మసీహ్ మౌవూద్ (అ) స్పష్టముగా తెలిపిరి. ఈ చర్యలు దేవుని అసంతృప్తికి కారణమగుచున్నవి. ఈ సందేశము అందలేదని నేడు ఎవ్వరు అనలేరు. ధర్మము కొరకు ఈ యుద్ధములు నిషేధమని తెలిపిన హజ్రత్ మసీహ్ మౌవూద్ (అ) సందేశము ప్రతి ఒక్కరికి తెలుసు. ధర్మము పేరున హింసకు పాల్పడేవారు లేదా ముస్లిములై క్రూరమునకు పాల్పడుచున్న వారికి అల్లాహ్ వివేకము ప్రసాదించుగాక! అవి ప్రభుత్వములైనను, వర్గములైనను ఈ కాలపు ఇమామ్ పిలుపును వినవలెను. హింసలను వీడవలెను. మసీహ్ మౌవూద్ (అ) ఈ కాలమునకు అందించిన నిజమైన ఆయుధమును ఉపయోగించవలెను. వారొక చోట ఇట్లనిరి. ఇప్పుడు అవసరమున్నది, ఖద్గము కాదు, కలమని నిశ్చయముగా భావించుము. మన వ్యతిరేకులు ఇస్లాంపై సంధించిన సందేహములు, వివిధ విజ్ఞాన శాస్త్ర, పరిశోధనల రూపంలో అల్లాహ్ నిజమైన ధర్మముపై దాడి చేయదలచిరి. నేను కలముతో కూడిన ఆయుధమును ధరించి విజ్ఞాన శాస్త్ర, విద్యా ప్రగతి రణములో దిగి ఇస్లాం ఆధ్యాత్మిక ధైర్యము, అంతర్గత శక్తి మహిమను కూడ చూపవలెనని అల్లాహ్ నన్ను సూచించెను. నేనొక సారి ఇస్లాంపై మన వ్యతిరేకులు చేసిన విమర్శలు, దాడులను గణించగా వాటి సంఖ్య నా దృష్టిలో, అంచనాలో మూడు వేలకు చేరెను. ఈ విమర్శలు అవివేకుల, బుద్ధిహీనుల దృష్టిలో విమర్శలు. కాని నేను మీకు నిజముగా తెలుపుచున్నాను ఎక్కడెక్కడ ఆ విమర్శలు చేయబడినవో అక్కడక్కడ నేను లోతుగా గ్రహించినాను, అవి విజ్ఞానములు, రహస్యముల గుప్త నిధులు. ఇస్లాం కాంతిని ప్రదర్శించుటకు వారిని పంపబడెనని, క్రైస్తవుల విశ్వాసమెలా యున్నదనగా అది వారికే అర్థము కావడం లేదని తెలుపుచు వారిట్లనిరి. మెడకు చుట్టుకున్న డప్పును వారు మ్రోగించుచున్నారు. వీరి విశ్వాసములను ఎలా ప్రస్తావించను. ఇస్లాం పరిచయం చేసినదే వాస్తవము. ఇస్లాంలో లభించిన ఈ కాంతిని చూపుటకు దేవుడు నన్ను పంపెను. దేవుడు వున్నాడనే విషయము సత్యము. ప్రతి కాలములో బలపరచు సంకేతములు పొందుచున్న గర్వము ఇస్లాంకే సొంతం. ఈ కాలమును కూడ దేవుడు వదిలిపెట్టలేదు. ఇస్లాం విశిష్టత అయిన ఈ బలపరచు సంకేతములతో ఇస్లాం సత్యమును ప్రపంచముపై ప్రదర్శించు ఉద్దేశముతోనే అల్లాహ్ నన్ను పంపెను. పవిత్ర హృదయముతో నా వద్ద యున్న సత్యమును పొందుటకు వచ్చిన వ్యక్తికి శుభాకాంక్షలు. అనంతరం సత్యమును చూచి స్వీకరించు వ్యక్తికి కూడ శుభాకాంక్షలు.

హజ్రత్ ఈసా అలైహిస్సలాం ఆకాశమున సజీవముగా యున్నారను తప్పుడు విశ్వాసము ముస్లిములలో గలదు. ముస్లిములలో క్రైస్తవులు కలిగించిన ఈ తప్పుడు విశ్వాసమును పునాదులతో సహా పెక్కిలివేయుటకు దేవుడు నన్ను పంపినాడని తెలుపుచు ఈ వాస్తవమును విస్పష్టముగా ముస్లిములకు తెలిపిరి. ఒక సందర్భమున మసీహ్ అవసరము గురించి ప్రస్తావించుచు వారిట్లనిరి. ఇప్పుడు మసీహ్ అవతరించవలసిన అవసరమేమున్నది. ఇతర కారణములు, అవసరములను వీడినను మూసా పరంపర విధముగా గట్టి అవసరముండును. అందుకే హజ్రత్ మూసా అలైహిస్సలాం తరువాత 14వ శతాబ్దములో హజ్రత్ మసీహ్ అలైహిస్సలాం అవతరించిరి. నేను ప్రతిరూపమైన ఒక ఉదాహరణను తెలిపెదను. కాని హజ్రత్ మసీహ్ స్వయముగా మరల వత్తురని నమ్మే వ్యక్తులు ఒక ఉదాహరణ చూపవలెను. వారు చూపలేనిచో, నిశ్చయముగా వారు చూపలేరు. అలాంటప్పుడు దురాచారములలో గల విషయమునెందుకు మాట్లాడుచున్నారు. క్రొత్తగా పుట్టించబడినవి. దురాచారముల దరి చేరకుము. అది వినాశనపు దారి. ముస్లిముల స్థితిపై విచారము! యూదుల ఉదాహరణ ఇప్పటికే వారి ముందున్నది, తమ ఐదు పూటల నమాజులలో ఖైరిల్ మఘ్జూబి అలైహిమ్ చదువుతారు. ఇందులో యూదులను ప్రస్తావించబడెనని ఏకగ్రీవముగా నమ్ముతారు. అయినను ఎందుకు ఈ మార్గమును అనుసరించుచున్నారో నాకు అంతు పట్టడం లేదు. తన సత్యము గురించి నాలుగు రకాల సంకేతములను ప్రస్తావించుచు హజ్రత్ అబ్దుస్ మసీహ్ మౌవూద్ అలైహిస్సలాం ఇట్లనిరి. **మొదటిది** అరబ్బీ సాహిత్య సంకేతము. ఈ వ్యక్తికి అరబ్బీ భాష ఒక్క వ్యాకరణము కూడ రాదని ముహమ్మద్ హుసేన్ బటాల్వీ విమర్శించినప్పుడు అది నాకు ప్రసాదించబడెను. అంతకు ముందు అరబ్బీ వ్యాకరణ వచ్చునని నేనెన్నడు ప్రకటించుకోలేదు. మహిమాన్వితముగా



అల్లాహ్ అందించెను. ఇంకా నేనీ రచనములను విలువైన బహుమానములతో ప్రచురించినాను. మీరు ఎవరితోనైనా సహాయము తీసుకోవచ్చును, భాషా పండితులను తమతో కలుపుకోవచ్చునని నేను చెప్పినాను. వారెన్నడు అర్హత పొందలేరని అల్లాహ్ నాకు తెలిపెను. ఎందుకనగా పవిత్ర ఖుర్ఆన్ మహిమల నుండి ఛాయరూపంగా నాకిది ప్రసాదించబడెను.

**రెండవది** దుఆల ఆమోదము. అరబ్బీ రచనల సమయంలో ఎంత అధికముగా నా దుఆలు ఆమోదించబడుచున్నవో నాకు అనుభవమైనది. **మూడవది** భవిష్యవాణీలు. అనగా పరోక్ష విషయములను తెలుపుట. దైవవాణి పొందు వ్యక్తిలో దైవ శక్తి, దైవ వైభవముండును. పవిత్ర ఖుర్ఆన్ స్పష్టముగా ఇట్లు తెలిపెను. *الظهور على غير الاحوال من الرسول* ఇచట బహిర్గత అను పదమే అతనిలో ఒక వైభవము, శక్తి యుండునని సూచించుచున్నది. **నాలుగవ సంకేతము.** పవిత్ర ఖుర్ఆన్ విజ్ఞానములు, రహస్యములు. పవిత్రము చేయబడిన వ్యక్తి తప్ప మరెవరికి పవిత్ర ఖుర్ఆన్ విజ్ఞానములు, రహస్యములు తెలుపబడవు. *لا يستر الا مطهر ون* నేను అనేకసార్లు చెప్పినాను. నా వ్యతిరేకులు కూడ ఒక అధ్యాయ విశ్లేషణ వ్రాయగలరు, నేను విశ్లేషణ వ్రాయుదును. అనంతరం పోల్చి చూడబడును. కాని ఎవరు సాహసించలేదు. ఈ నాలుగు సంకేతములు నా సత్యమునకు నాకు లభించినవి.

అవతరించిన మసీహ్ మౌవూద్ (అ) ను నమ్మినందుకు మనము అదృష్టవంతులము. తమలో పవిత్ర మార్పులు పుట్టించుకొనుటకు, పవిత్ర ఖుర్ఆన్ బోధనను అవలంబించుకొను బైఅత్ ప్రతిజ్ఞ మనము చేసినాము. తల క్రిందికి వేసి దాటిపోయేవారిలా కాకుండా కృతజ్ఞత సాష్టాంగములు చేసేవారిలో మనము ప్రవేశించినాము. మసీహ్ మౌవూద్ (అ) ప్రత్యక్షమైన, ఇస్లాం ద్వితీయ ప్రచారము మొదలైన కాలములో మనలను అల్లాహ్ పుట్టించినందున ఇది అల్లాహ్ శుభము, ఉపకారమే. గతములో విని, మాట్లాడినట్లే నేడు కూ విని మాట్లాడుచున్న సజీవ దైవముతో హజ్రత్ మసీహ్ మౌవూద్ అలైహిస్సలాం మనలను కలిపించిరి. కనుక మనము కృతజ్ఞతలు తెలుపవలెను. ఈ కోణములో నేను మరో విషయము తెలుపదలచితిని. కొద్ది రోజుల క్రితం 23 మార్చి పేరున ప్రజలు పరస్పరం masseges ద్వారా ఫోన్, వాట్సాప్ మొదలగు ఉపకరణాలతో శుభాకాంక్షలు తెలుపుచున్నారు. ఈ శుభాకాంక్షలు మనము హజ్రత్ మసీహ్ మౌవూద్ అలైహిస్సలాంను నమ్మినామని, వారిని నమ్మి ధర్మ సహాయకులై, ఆయా విశిష్టతలను ప్రపంచములో వ్యాపింపజేయు, మార్గదర్శనము పొందిన ముస్లిములలో మనము చేరినామను ఉద్దేశముతో ఇచ్చుకొన్నచో నిశ్చయముగా ఈ శుభాకాంక్షలు తెలుపుట, ఈ శుభాకాంక్షలు తెలుపువారికి హక్కు గలదు, ఎలాంటి అభ్యంతరము లేదు. ఇందులో ఎలాంటి దురాచారము లేదు. కాని నాకు ఆశ్చర్యము కలిగినది. ఒక వ్యక్తి ఇదే సందేశములలో తమ ఒక సందేశము ద్వారా ఒక ఉత్తరము వ్రాసి గట్టిగా నివారించెను. ఇతర ముస్లిములు దురాచారములలో పడినట్లే మీరు కూడ దురాచారములలో పడుదురని చెప్పెను. నా దృష్టిలో ధార్మిక విద్య కలిగి, జమాఅత్ వ్యవస్థ కూడ తెలిసియున్న ఈ వ్యక్తిపై నాకు ఆశ్చర్యము కలిగినది. మీరు దురాచారములలో పడుదురని వీరెలా అనగలరు. ఈ వ్యక్తి కూడ ఖిలాఫత్ ధాలు వెనుక యుండి మాట్లాడవలసి యుండెను. ఖిలాఫత్ అడుగులను దాటుటకు ప్రయత్నించకూడదు. గుర్తుంచుకొనుము. ఎవరైనా అలా చేసినచో జారి పడి పోవును. వారి హృదయములో ఏమైనా ఆలోచనలు యున్నచో నాకు వ్రాయవలసి యుండెను. నివారించవలసి యున్నచో నివారించు లేదా జమాఅత్ వ్యవస్థ ద్వారా నివారించు బాధ్యత వర్తమాన ఖలీఫాది. హజ్రత్ మసీహ్ మౌవూద్ అలైహిస్సలాం అవతరణ ఉద్దేశమును గ్రహించి, దానిని ఆచరించు అనుగ్రహము అల్లాహ్ మనకు కలిగించుగాక! (ఆమీన్)

ఖుత్బా జుమా చివరలో గౌ॥ మహ్మూద్ సాదీ భర్త కీ॥ శే॥ గౌ॥ ముస్లిహుద్దీన్ సాది, గౌ॥ సయ్యద్ హమ్మబారకహ్ బేగం గారు భర్త గౌ॥ అబ్దుల్ బారి గారి అంత్యక్రియ ప్రార్థనలతో పాటు ఖాదియాన్ నివాసులైన కీ॥శే॥ చరాఫ్ దీన్ కుమారులైన గౌ॥ నూరుద్దీన్ చరాఫ్ గారు 15 మార్చి తేదీన 45 సం॥ల వయసులో లండన్ లో మృతి చెందిరి. హుజూరె అన్వార్ వీరి సద్గుణములు, సేవలను ప్రస్తావించుచు అంత్యక్రియ ప్రార్థన చదివింతునని ప్రకటించిరి.



**BOOK POST (PRINTED MATTER)**

To,  
 .....  
 .....  
 .....